



Gabra tal-gurisprudenza

Kawża C-327/18 PPU RO

[talba għal deċiżjoni preliminari, imressqa mill-High Court (I-Irlanda)]

“Rinviju għal deċiżjoni preliminari – Proċedura b’urgenza għal deċiżjoni preliminari – Kooperazzjoni mill-pulizija u ġudizzjarja f’materji kriminali – Mandat ta’ arrest Ewropew – Deċiżjoni Kwadru 2002/584/GAI – Motivi ta’ nuqqas ta’ eżekuzzjoni – Artikolu 50 TUE – Mandat maħruġ mill-awtoritajiet ġudizzjarji ta’ Stat Membru li jkun beda l-proċedura ta’ rtirar mill-Unjoni Ewropea – Incertezza fir-rigward tas-sistema applikabbli għar-relazzjonijiet bejn dan l-Istat u l-Unjoni wara l-irtirar”

Sommarju – Sentenza tal-Qorti tal-Ġustizzja (L-Ewwel Awla) tad-19 ta’ Settembru 2018

1. *Kooperazzjoni ġudizzjarja f’materji kriminali – Deċiżjoni Kwadru dwar il-mandat ta’ arrest Ewropew u l-proċeduri ta’ konsenja bejn Stati Membri – Konsenja lill-awtoritajiet ġudizzjarji emettenti ta’ persuni kkundannati jew persuni ssuspettati – Obbligu ta’ rispett ta’ drittijiet u ta’ prinċipji legali fundamentali – Mandat maħruġ mill-awtoritajiet ta’ Stat Membru li jkun beda l-proċedura ta’ rtirar mill-Unjoni – Riskju għall-persuna mfittxija li tiċċaħhad mid-drittijiet fundamentali u mid-drittijiet misluta mid-Deċiżjoni Kwadru dwar il-mandat ta’ arrest – Verifika mill-awtorità ġudizzjarja ta’ eżekuzzjoni – Portata*

(Artikoli 2 TUE u 6 TUE; Karta tad-Drittijiet Fundamentali tal-Unjoni Ewropea, Artikolu 4; Deċiżjoni Qafas tal-Kunsill 2002/584, kif emendata bid-Deċiżjoni Qafas 2009/299, Artikoli 1, 3 u 15(2))

2. *Stati Membri – Irtirar mill-Unjoni Ewropea – Konsegwenzi – Kooperazzjoni ġudizzjarja f’materji kriminali – Deċiżjoni Kwadru dwar il-mandat ta’ arrest Ewropew u l-proċeduri ta’ konsenja bejn Stati Membri – Hruġ ta’ mandat ta’ arrest mill-Istat Membru li ser jitlaq mill-Unjoni – Effett tan-notifika tal-irtirar fuq l-obbligi tal-Istat Membru ta’ eżekuzzjoni – Assenza qabel l-irtirar mill-Unjoni tal-Istat Membru emettenti*

(Artikolu 50 TUE; Karta tad-Drittijiet Fundamentali tal-Unjoni Ewropea, Deċiżjoni Qafas tal-Kunsill 2002/584, kif emendata bid-Deċiżjoni Qafas 2009/299)

1. Ara t-test tad-deċiżjoni.

(ara l-punti 37-42, 49, 50)

2. L-Artikolu 50 TFUE għandu jiġi interpretat fis-sens li s-sempliċi notifika minn Stat Membru tal-intenzjoni tiegħu li jirtira mill-Unjoni konformement ma’ dan l-artikolu ma għandhiex il-konsegwenza li, fil-każ li dan l-Istat Membru johroġ mandat ta’ arrest Ewropew fil-konfront ta’ persuna, l-Istat Membru ta’ eżekuzzjoni għandu jirrifjuta l-eżekuzzjoni ta’ dan il-mandat ta’ arrest Ewropew jew jipposponi l-eżekuzzjoni tiegħu sakemm tingħata kjarifika dwar is-sistema legali applikabbli fl-Istat Membru emittenti wara l-irtirar tiegħu mill-Unjoni Ewropea. Fin-nuqqas ta’ motivi

serji u fondati li jikkonstataw li, wara l-irtirar mill-Unjoni tal-Istat Membru emittenti, il-persuna li hija s-sugġett tal-imsemmi mandat ta' arrest Ewropew ikollha riskju li tiċċahhad mid-drittijiet irrikonoxxuti mill-Karta tad-Drittijiet Fundamentali tal-Unjoni Ewropea u mid-Deciżjoni Kwadru tal-Kunsill 2002/584/ĠAI tat-13 ta' Ġunju 2002 dwar il-mandat ta' arrest Ewropew u l-proċeduri ta' konsenja bejn l-Istati Membri, kif emendata bid-Deciżjoni Qafas tal-Kunsill 2009/299/ĠAI tas-26 ta' Frar 2009, wara l-irtirar mill-Unjoni tal-Istat Membru emittenti, l-Istat Membru ta' eżekuzzjoni ma jistax jirrifjuta li jeżegwixxi dan l-istess mandat ta' arrest Ewropew sakemm l-Istat Membru emittenti jkun għadu membru tal-Unjoni. F'dan il-kuntest, għandu jiġi rrilevat li din in-notifika ma għandhiex l-effett li tissospendi l-applikazzjoni tad-dritt tal-Unjoni fl-Istat Membru li jkun innotifika l-intenzjoni tiegħu li jirtira mill-Unjoni u li, konsegwentement, dan id-dritt, li jiffurmaw parti minnu d-dispożizzjonijiet tad-Deciżjoni Kwadru kif ukoll il-prinċipji ta' fiduċja u ta' rikonoxximent reċiproċi inerenti għal din tal-aħhar, jibqa' fis-sehħ b'mod sħiħ f'dan l-Istat sal-irtirar effettiv tiegħu mill-Unjoni. Konsegwentement, kif jirrileva l-Avukat Ġenerali fil-punt 70 tal-konkluzjonijiet tiegħu, f'kawża bħal dik inkwistjoni, sabiex jiġi deciż jekk hemmx lok li jiġi eżegwit mandat ta' arrest Ewropew, huwa neċessarju li, meta tittiehed din id-deciżjoni, l-awtorità ġudizzjarja ta' eżekuzzjoni tkun tista' tippreżumi, fir-rigward tal-persuna li hija s-sugġett tal-konsenja, li l-Istat Membru emittenti ser japplika, essenzjalment, il-kontenut tad-drittijiet misluta mid-Deciżjoni Kwadru applikabbli għall-perijodu ta' wara l-konsenja, wara l-irtirar mill-Unjoni ta' dan l-Istat Membru. Tali preżunzjoni hija ammissibbli jekk id-dritt nazzjonali tal-Istat Membru emittenti jinkorpora, essenzjalment, il-kontenut ta' dawn id-drittijiet, b'mod partikolari, minhabba l-partecipazzjoni kontinwa tal-imsemmi Stat Membru f'konvenzjonijiet internazzjonali, bħall-Konvenzjoni Ewropea dwar l-estradizzjoni tat-13 ta' Dicembru 1957 u l-KEDB, anki wara l-irtirar ta' dan tal-aħhar mill-Unjoni. Huwa biss fil-każ ta' provi konkreti li jstabilixxu l-kuntrarju li l-awtoritajiet ġudizzjarji ta' eżekuzzjoni jistgħu jirrifjutaw li jeżegwixxu l-mandat ta' arrest Ewropew.

(ara l-punti 45, 61, 62 u d-dispożittiv)